

**Rok' President
Henry B. Eyring**

Bin Somm'on e Counselor
u lane Bin Somm'on e Presidency



Weliy fare Gospel u Fithik e Yul'Yul'

Ra tay Got e gidii' nike fal'eg rograed ko kanawo' ko pi tapigpig Rok nike fal'eg rograed ni yaed ba'adag ni ngar weliyed fare gospel. Ke buch e binem u lane yafas rom. Rogon nibe buch e be yaen ko rogon ni kam dugliy lanin'um nge gum'ircha'em.

Bay e fager rog nima meybil ni gubin e rran ni nge mada' nag bee' ni ke fal'eg rogon ni nge yag fare gospel ngak. Be fek ba copy ko fare Babyor ku Mormon. Fare balayal' um'on ko milekag nib ngoch, me lemnag ni dabi fek e copy machane me fek e card nra pinning bee' nge rung'ag e gospel. Machane napan ni bani nge yaen, me yib ba tamalang nga laniyaen': "Mu fek fare Babyor ku Mormon." Me tay reb nga lane kabang rok'.

Napan ni yaen ko milekag me paer bee' nib ppin nga to'oben ni manang, me tafney nag, "Ireray fa cha?" Me un fare ppin ngak biyay nikan sul ko fare milekag. Me lemnag, "Urogon ni ngug tabab nag fare gospel?"

Machane, me ga'ar fare ppin ngak, "Gama pii' e maligach ko galasia rom, fa?" Me yoeg nima rrin'. Me yoeg fare ppin ni susun ni nge pii' e maligach ko galasia rok machane dani rin'. Me fith ni ga'ar, "Mang e rayog ni ngam weliy ngog ni marnga'agen fare Babyor ku Mormon?"

Me weliy ni re babyor nem e ba chep nib thothup, kureb e m'ag rok' Yesus Kristus, nike pilyeg fare Profet Joseph Smith. Ma boed ni ba adag, me yan nga lane kabang rok me ga'ar, "Ke flan'nug ni nggu fek e re ke babyor ney. Gube lem nag ni fan ngom."

Me tabab i bi'eg. Napan ni ra dar gow, me ga'ar, "Gur nge gag e ka gadow ra weliy boech mornga'agen e ran'ey."

N'en ni dani nang e fager rog—machane Got e manang—ni ir e be gay e galasia. Got e manang ni re ppin nem e ke yaliy e fager rog me leam nag ko mangfan ni galasia rok' e be n'anggin nge falfalen'. Got e manang ni ra fith mornga'agen fare Babyor ku Mormon ma ra m'agaen' ni nge yib e pi tamachib ni ngar machib nighed. Ke fal'eg rogon. Ku arogon e fager rog. Gur nge Gag e ku rayog ni ngad fal'egew rogdow.

Tin ni kan yarmiy nib tu'uf rodad e bay u laniyaen' dad nge lan gum'ircha' dad. Fare ppin e ke rung'ag me yib ngan' fapi thin ni mornga'agen fare Babyor ku Mormon, Galasia rok Somoel nikan fulweg, nge motochiel ni ngan pii' e maligach ngak Got. Ma ke thamiy ko tabolngin e mich ko tin riyul' u lan gum'ircha'en.

Ke yoeg Somoel ni Ra dag e tin riyul' nga laniyaen' dad nga lan gum'ircha' dad u dakean fare Kan ni Thothup (muguy ko D&C 8:2). Oren e gidii' ni gama guy e bay ko tabolngin ko tin ni kan mugu'uliy. Kar rung'aged

ara kar bi'eged mornga'agen Got nge thin Rok'. Fa'anra ba munguy gum'ircha' raed, ma kar thamiyed, machane ba waer, e micheg e riyul'.

Fare ppin e ke fal'eg rogon. Ku arogon e fager rog, fare chongin e Galasia ni ke fil mornga'agen fare Bab-yor ku Mormon. Ke thamiy nib mich mab riyul', ma ke poey e kanawo' ko fare Kan Thothup ni nge fek reb e copy. Ke fal'eg rogon u laniyan' nge lan gum'ircha'en.

Got e be yarmiy e gidii' ni ngar thapeged e mich rom ko fare riyul' ni kan fulweg. Ba athapeg e mich rom nge mithmith rom ni ngam weliy ni dabi marwaer u wun'-num ko tin nib gel puluwan ngom nge ngak e picha' nib tu'f rom.

Mu fal'eg rogom ni ngam weliy ni ngam suguy lani-num ni gubin e rran ko tin riyul' ko fare gospel. Napan ni gara cha'ariy fapi motochiyel mag tay fan e pi m'ag rom, ma gara thamiy e mich ko fare Kan Thothup nge tu'ufeg rok Tathapeg ngom nge ngak e picha'an ni gabe mad'eg.

Fa'anra gara rrin' e girom, ma ra yag ngom e tin mangil ban'en ni be buch rom ni gabe mad'eg e gidii' ni ke fal' rogon raed ni ngar rung'aged e mich rom ko fare riyul'—nike yib ko gum'ircha'ey nga reb, birom nge biroraed.

ROGON NI NGAN FIL KO BINEY E MULWOL

Mu bi'eg fare mulwol ko tabinaew mag weliy reb e buguthin ni migid ko bin tomur, gin ni weliy President Eyring e pi kanawo' ni ngan gel nag e mich rok bee'. Mu weliy ko fare tabinaew e n'en nib ga'fan ko mich ni ngan noeg napan ni yibe weliy fare gospel. Pi bitir u lan fare tabinaew e ra pir'eg nib tu'uf ni ngan noeg e mich ngak e pi ta fager.

FAL' YANGREN

Ngan Nang e N'en ni ngan Noeg

Fa'anra gabe thamiy ni dam nang mornga'agen fare gospel ni ngam weliy ngak boech e gidii', mag fek e gapas u fithik e pi micheg n'ey nikan dugliy u lan fapi chep nib thothup:

Ke yoeg Somoel ni ngad chubiyed lungun dad nga lang ko pi gidii' ney man noeg e pi tafney nike ta' nga lan gum'ircha'en dad, ma dabin mo'waer gaed u pow'-chen e gidii';

Ya n'en ni thingar di yoeged e ran pi' ngodad u lane re awa nge re gil' n'em (muguy ko D&C 100:5–6).

Ma en ni bay i ayuwegmed, e aram fare Kan ni Nthothup ni en ni Chitamangiy e bayi l'oeg nge yib ni owcheg, ma bayi fil urngin ban'en ngomed, me ayuwegmed nge mit ngomed, urngin e tin kug weliy ngomed" (John 14:26).

Marib ga' pin'ey e tin nikan micheg, machane ra nge mugu'ul, ma ngad rrin'ed e birodad e murwel. U lane biney e mulwol, ma be fil President Eyring ngodad rogon: "Fal'eg rogom ni ngan weliy [fare gospel] ni ngam suguy e tafney rom ko pi riyul' ko fare gospel." Mang e rayog ni ngam rin' ni ngam suguy lanin'um ko tin riyul' ko fare gospel?

BITIR

Fal'eg rogom ni ngam Weliy

Ke yoeg President Eyring ni ra kanawo' nib ga'fan ni ngan fal'eg rogon ni ngan weliy fare gospel e ngad suguyed laniyaen' dad ko tin riyul' ko gospel. Mang boech e pin'en ni rayog ni ngam rrin' ni ngam fal'eg rogom ni ngam weliy?



Mich, Tabinaew, Ayuw

Tin nib Tu'uf nge Murwel ni yibe Pi'

Mu fil e re n'ey, ma rogon nib mangil, mag weliy ko boech e walagey nib ppin ni gabe guy. Mu murwel ko pi duwer ni nge ayuweg nem ni nge gel nag e pi walagem nib ppin man fal'eg fare Relief Society e bang ko yafas rom nib mangil.

Tin nib tu'f ko boech e gidii' e gubin ngiyal' ma bay," e be yoeg President Thomas S. Monson, "ma ra bagdad ma rayog ni nge rrin' ban'en ni nge ayuweg bee' . . . Ngad pag daed ngak e picha'an ni gadad be ayuweg, bay boch'uw fan ko birodad e yafas."¹

Gadad ni visiting teacher e rayog ni ngad nanged a gadad tu'feg e pi sister ni gadad ba mad'eg. Ayuw ngak e picha'an ni gadad be guy e ra yib e tu'feg rodad ngo-raed (muguy ko John 13:34-35).

Urogon ni rayog ni ngad nanged e tin nib tu'uf ko pi walag dad ni ppin ya ngeyog ni ngad pii'ed e ayuw napan nib tu'uf? Gadad ni visiting teacher, mil fan ngodad ni ngeyog e n'en nib mangil napan ni gadad ra meybil ni fan e picha'an ni gadad be guy.

Mu paer ni gabe non ko pi sister e kuba ga'fan. Pi mada', fon, nge babyor ni yibe ayuweg, e-mail, paer nga to'ban, thin ni mangil, non ngak u galasia, ayuweg nike m'ar fa n'en ni tu'uf, nge ku boech e mithmith ko ayuw ngak gubin e gidii' e ma ayuweg dad ni ngad ayuweged ma gadad gel nag gadad.²

Pi visiting teacher e kan fith

ngoraed ni ngar yoeged rogon fa-cha' nike mangil, nge n'en nib tu'uf ko fapi sister, nge ayuw ni yibe pi' ngoraed. Tiney e n'en ni yibe yoeg nge ayuw rodaed e ma ayuweg dad ni ngad daged rogon e gachalpen rodaed.³

Keb ko pi Chep nib Thothup

John 10:14-16; 3 Nephi 17:7, 9; Moroni 6:3-4

Cheppin Rodad

Ni ayuwegey e gubin ngiyal' ma bay u lukngun e visiting teaching. U dakean e pi ayuw ni yibe paer ni yibe pi' e gadad be fek i yib e gol nge fagar ni ra yaen u lan gubin e pul. Tu'ufeg rodad e ba ga'fan.

"Gu ba adag ni ngug wenig nag ko walagdad ni ppin ni ngar taleg ned i leam nag e call fa gubin e pul ni ngan guyey," e ke yoeg Mary Ellen Smoot, ko fare 13th Relief Society general president. Ke yoeg ngodad ni ngan "tiyaen'uy ngay ko bin ni ngan duruw'iy e pi ya'el."⁴

Ke fil President Spencer W. Kimball (1895-1985) ni, "rib ga' fan ni ngad ayuweged gadad u lane

gil'ilungun." Machane ke poey ni gathi gubin e ayuw e ngari alamarin. "Ya ba dake, mithmith rodad ko ayuw ni ngan ayuw fa nga pi' . . . ayuw ko murwel ni gubin e rran," ke ga'ar, "machane n'en nib momaw' nib mangil e rayog ni nge yib . . . ko nochi murwel nib achig machane ba falel!"⁵

NOTES

1. Thomas S. Monson, "What Have I Done for Someone Today?" *Liahona*, Nov. 2009, 85.
2. Muguy ko *Handbook 2: Administering the Church* (2010), 9.5.1.
3. Muguy ko *Handbook 2*, 9.5.4.
4. Mary Ellen Smoot, u lane *Daughters in My Kingdom: The History and Work of Relief Society* (2011), 117.
5. *Teachings of Presidents of the Church: Spencer W. Kimball* (2006), 82.

Mange Rayog Nggü Rin?

1. Gube gay e tin nib mangil ni ngan nang rogon ni ngan fulweg taban e n'en nib thothup nge tin nib tu'uf ko pi sister ni kan pi' raed ngog ni ngug ayuweg raed?
2. Urogon ni nge nang e pi sister ni guma ayuweg ni yad nge tabinaew roraed e yaed ba tu'uf rog?

Ra tin ni ga ba adag ni ngam nang, man ko www.reliefsociety.lds.org.